



HAL LUQA

MINUTI - LAQGĦAT TAL-KUNSILL

It-TMIEN' KUNSILL

SEDUTA NRU. 16 – IL-ĦAMIS 8 T' OTTUBRU 2020

Il-Kunsill iltaqa' fl-uffiċċju amministrattiv tiegħu fiċ-Ċentru Ċiviku fi 174, Triq il-Ġdida, Luqa Il-Ħamis 8 t' Ottubru 2020 fis-17:30pm.

Preżenti:	John Schembri	Sindku
	Kearon Bruno	Viċi Sindku
	Eric Camilleri	Kunsillier
	Maria Magri	Kunsilliera
	Frederick Aquilina	Kunsillier
	Victor Caruana	Kunsillier
	Lucia Massa	Kunsillier
Uffiċċjali Preżenti	Michael Portelli	Segretarju Eżekuttiv

1. QARI TAL-ITTRI TAL-APOLOĠIJI

- 1.1 Ma kienx hemm ittri tal-apoloġiji.

2. KONSIDERAZZJONI U APPROVAZZJONI TAL-MINUTI

- 2.1 Il-minuti ġew approvati mill-Kunsilliera Lucia Massa u ssekondati mill-Kunsillier Caruana.

3. KOMUNIKAZZJONI MIS-SINDKU

- 3.1 Is-Sindku qara ittra li kienet ġejja mill-Katidral ta' San Ġwann fejn stednuna biex norganizzaw gruppi għall żjajar fil-Katidral.
- 3.2 Is-Sindku ressaq email li kienet ġejja minn naħa tal-MCCF rigward li jinxtraw ponsietta. Huwa qal li nistgħu naraw biex dawn jinxtraw u jitqassmu lill-Għaqdiet bħala ġest mill-Kunsill Lokali.
- 3.3 Is-Sindku irrefera għall webinar li se jsir rigward animal rights. Huwa qal li jekk hemm minn hu interessat jista jattendi għalih.
- 3.4 Is-Sindku irrefera għall stedina li kienet waslet mir-Regjun Nofsinhar fir-rigward tal-okkażżjoni tal-Pink October biex daww il-Kunsilli li ħadu inizjattiva u xegħelu l-faċċati jibgħatu ritratti jkunu jistgħu jattendu għall attività li ser issir mill-Marigold Foundation. Il-

Kunsilliera Magri semmiet li minn naħa tagħna nistgħu nixgħelu l-faċċata tal-Kunsill jew xi bini ieħor prominenti. Il-Kunsillier Camilleri qal li hemm persuna li jista jkellmu biex isiru l-arranġamenti. Huwa qal li se jikkordina biex isir kollox sal-weekend.

4. TWEĠIBIET GĦALL MISTOQSIJET TAL-KUNSILLIERA

- 4.1 Il-Kunsilliera Massa qalet li sellietilna Sister Mary għax kienet kellmitha. Is-Sindku qal li rridu naraw rigward il-Premju Anzjanita Attiva peress li kienet issemmiet hi fil-laqgħa preċedenti.
- 4.2 Il-Kunsillier Caruana qal li hemm bżonn li titnaddaf Triq Sebastiano Saliba.
- 4.3 Il-Kunsillier Caruana semma li hemm ħafna kurduna nieqsa fejn hemm il-Beko. Is-Sindku qallu biex jiftiehem miegħu u jmorru jarawha flimkien. Huwa qallu li bħalissa l-problema biex jirranġawha tkun peress li m' għandniex vann biex naħdmu.
- 4.4 Il-Kunsillier Caruana saqsa jekk jistax jirċievi notifika meta tkun imħallsa l-allowance fuq il-kont tiegħu. Is-Segretarju qallu li dan irid jiċċekkja mal-Bank għax jitolbuh id-dettalji tiegħu.
- 4.5 Il-Kunsillier Caruana ressaq stima fuq il-vann bi specifications fejn irrakkomanda li nimxu ma dawk l-ispeċifazzjonijiet. Is-Segretarju semma li l-vann irid jintgħażel wara li jinħareġ tender, peress li dan jaqbez it-tresholds li hemm stipulati fil-liġi tal-Kunsilli.
- 4.6 Il-Kunsilliera Massa saqsiet rigward it-tilqima tal-influenza. Is-Sindku semma li huwa jkun qed jkellimhom biex naraw kif kellhom lokalitajiet oħra dati godda jkun hemm għall-Ħal Luqa wkoll.
- 4.7 Il-Kunsillier Caruana saqsa fuq it-traffic management li kellu isir f' Wesgħet il-Vittmi tal-Gwerra. Is-Sindku qal li huwa kellu laqgħa m' uffiċċjali tat-Transport Malta fejn dawn ipproponew li jsiru skemi ta' parkeġġ quddiem il-Convenience u partijiet oħra. Huwa qal li wara dawn il-proposti l-Kunsill se jkompli jmessi fuq dak li hemm bżonn għall kumdità ta' kulħadd.
- 4.8 Il-Kunsilliera Magri tkellmet dwar l-iskema tas-CCTV li kien hemm mir-Reġjun. Is-Segretarju semma li huwa kien diġà kellem lis-Segretarju tar-Reġjun Nofsinhar. Huwa qal li ser jerġa jara miegħu x' hemm bżonn. Is-Sindku qal li dawn iridu jsiru Triq Patri Indri Schembri u f' Ħal Farruġ.
- 4.9 Il-Kunsillier Aquilina saqsa kif ma kienx mistieden għall okkażżjoni taż-żjara li saret mill-Onor. Parnis fid-Daycentre. Is-Sindku qal li l-inviti kien wasal mill-lum għall għada u kien mistieden huwa biss bħala Sindku.
- 4.10 Il-Kunsillier Aquilina semma li meta issir Triq il-Ġdida irridu naraw li l-main tad-drenaġġ jitwessa peress li żdiedu l-eżiġenzi. Is-Sindku qal li diġà kien hemm l-Onor. Silvio Schembri li kien qed jagħmel pressjoni minn naħa tiegħu biex ix-xogħolijiet isiru kif suppost u jinbeda x-xogħol mill-aktar fiss fuq din it-Triq.
- 4.11 Il-Kunsillier Caruana semma li għandna nikkunsidraw li fi Triq San Tumas issir tabella No Acces for Heavy vehicle except to render a Service, minħabba li qed ikun il-kongestjoni.

5. XOGĦOLIJIET

- 5.1 Is-Sindku ressaq stima fuq ix-xogħol ta' paving stone li għandu jsir fejn hemm iz-zuntier tal-Knisja. Huwa qal li kien hemm żewġ tipi ta' materjal fejn huwa semma li dak li kien

jiswa madwar Euro 8,000 kien viċin ħafna għall materjal eżistenti li kien hemm u ta' kwalità superjuri. Il-Kunsilliera preżenti qablu li l-parti taz-zuntier tal-Knisja għandha tkun paved b' dak il-materjal li jqarreb ma dak li hemm eżistenti.

6. STIMA TAL-LATRINA

- 6.1 Is-Sindku ressaq żewġ stimi biex isir is-saqaf tal-latrina. Huwa qal li kien hemm stima tal-istess kuntrattur li bħalissa qed jaħdem fuq l-embellishment tal-latrina li telgħet għall prezz ta Euro 20,900, filwaqt li inġiebet stima oħra ta' Euro 9,000 minn kuntrattur differenti. Is-Sindku qal li għall dan ix-xogħol iridu nagħżlu l-aktar offerta vantaġġjuża bħala prezz. Il-Kunsilliera qablu li għandna mmorru għall offerta ta' Euro 9,000.

7. RESTAWR TAN-NIĊĊ

- 7.1 Is-Sindku semma li r-restawr li kien sar fuq in-niċċ kien tajjeb u dik tal-Qalb ta' Ġesu kien jonqosha li jsir il-fanal wara li kien instab il-brazz tiegħu. Huwa ressaq stima li biha kien se jinħadem fanal ta' kif dan seta kien. Is-Sindku qal li dan irid isir skont kif hemm fuq niċċ oħra madwar Malta. Il-Kunsilliera qablu li għandu jsir dan ix-xogħol.

8. TENDERS

- 8.1 Ma kienx hemm diskussjoni taħt dan is-suġġett.

9. KUNSIDERAZZJONI U APPROVAZZJONI TAL-ISKEDA TAL-PAGAMENTI

- 9.1 Il-Kunsillier Aquilina saqsa kif il-pagament dovut lil Mallia Stoneworks kien maqsum fi tlett pagamenti. Is-Segretarju qal li dan kien skont l-istima li huwa ppreżenta. Huwa qal li t-total tat-tlett pagamento huwa konformi anki peress li dan iċċekkja.
- 9.2 Il-Kunsillier Aquilina saqsa kif il-kont tad-dawl tal-ex-Uffiċċju Amministrattiv kien tela daqshekk, meta ma kienx qed jintuża. Is-Segretarju qal li hawnhekk jiltaqggu l-Għaqdiet volontarji anki matul is-Sajf, kif kien ikopri l-kont. Is-Sindku qal li għandna nikkoperaw mal-Għaqdiet lokali u ma nfittxux għad differenzi.

10. TMIEM TAL-LAQGHA

- 10.1 Il-laqgħa ġiet fi tmiemha il-Ħamis 8 ta' Ottubru 2020 fis-6.38 pm. Kien hemm proposta d-data tal-4 ta' Novembru 2020 għall laqgħa li jmiss.

John Schembri
SINDKU

Michael Portelli, BA (Hons), MA CHM, MBA
SEGRETARJU EŻEKUTTIV